
Durga Dvatrimshat Namavalih

दुर्गाद्वात्रिंशन्नामावलिः

Document Information

Text title : durgAdvAtriMshannAmAvalih

File name : durgaa32.itx

Category : devii, durgA, stotra, devI

Location : doc_devii

Author : Traditional

Proofread by : Ravin Bhalekar ravibhalekar at hotmail.com

Latest update : June 15, 2004, March 24, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 11, 2026

sanskritdocuments.org

दुर्गाद्वात्रिंशन्नामावलिः



(देवाः ऊचू ।

अथाऽपि त्वां सुपृच्छामो जगद्रक्षणहेतवे ।

विपन्नं त्वं कथं शीघ्रं प्रसन्ना रक्षसीश्वरी ॥

एतन्नो ब्रूहि देवेशि रहस्यमपि सर्वथा ।

प्रार्थितैवं सुरगणैः प्राह दुर्गा दयाऽन्विता ॥

देवाः शृणुध्वमेतत्तु गोप्यमत्यन्तदुर्लभम् ।

द्वात्रिंशन्नाममाला मे सर्वाऽपत्प्रविनाशनी ॥

नाऽस्ति तत्सदृशी काचित्स्तुतिस्त्रैलोक्यमण्डले ।

रहस्यरूपा सर्वत्र शृणुध्वं तां ब्रवीमि वः ॥)

दुर्गा दुर्गार्तिशमनी दुर्गाऽऽपद्विनिवारिणी ।

दुर्गमच्छेदिनी दुर्गसाधिनी दुर्गनाशिनी ॥ १ ॥

दुर्गतोद्धारिणी दुर्गनिहन्त्री दुर्गमापहा ।

दुर्गमज्ञानदा दुर्गदैत्यलोकदवानला ॥ २ ॥

दुर्गमादुर्गमालोका दुर्गमाऽऽत्मस्वरूपिणी ।

दुर्गमार्गप्रदा दुर्गमविद्या दुर्गमाश्रिता ॥ ३ ॥

दुर्गमज्ञानसंस्थाना दुर्गमध्यानभासिनी ।

दुर्गमोहा दुर्गमगा दुर्गमार्थस्वरूपिणी ॥ ४ ॥

दुर्गमासुरसंहन्त्री दुर्गमायुधधारिणी ।

दुर्गमाङ्गी दुर्गमता दुर्गम्या दुर्गमेश्वरी ॥ ५ ॥

दुर्गभीमा दुर्गभामा दुर्गभा दुर्गदारिणी ।

नामावलिमिमां यस्तु दुर्गाया सुधी मानवः ॥ ६ ॥

(फलश्रुतिः ।)

पठेत् सर्वभयान्मुक्तो भविष्यति न संशयः ।
शत्रुभिः पीड्यमानो वा दुर्गबन्धगतोऽपि वा ॥ ७ ॥
द्वात्रिंशन्नामपाठेन मुच्यते नात्र संशयः ।
राज्ञा वधाय चाऽऽइत्यप्तः क्रुद्धेन दण्डनाय च ॥ ८ ॥
युद्धे शत्रुभिराक्रान्तो व्याघ्राद्यैर्वा तथा वने ।
मुच्यते सर्वभीतिभ्यः पठन्नष्टोत्तरं शतम् ॥ ९ ॥
आपत्सु नैतत्सदृशमन्यदस्ति भयापहम् ।
एतत् तु पठतां देवाः न किञ्चिद्धीयते क्वचित् ॥ १० ॥
नैतद्देयमभक्ताय नास्तिकाय शठाय च ।
देयं भक्ताय शान्ताय गुरुदेवरताय च ॥ ११ ॥
प्राप्तो महाऽऽपदं यस्तु पठेन्नामावलीमिमाम् ।
सहस्रवारमयुतवारं वा लक्षमेव वा ॥ १२ ॥
ब्राह्मणैर्वा स्वयं वाऽपि मुच्यते सकलापदः ।
संसिद्धेऽग्नौ हुनेदेभिर्नामभिर्लक्षसङ्ख्याया ॥ १३ ॥
तिलैः शुक्लैस्त्रिमध्वक्तैर्मुच्यते चाऽऽपदां गणैः ।
अयुतत्रयमेतस्य पुरश्चरणमुच्यते ॥ १४ ॥
इति श्रीत्रिपुरारहसे माहात्म्यखण्डे षड्वत्वारिंशोऽध्यायान्तर्गता
दुर्गाद्वात्रिंशन्नामावलिः समाप्ता ।

Proofread by Ravin Bhalekar ravibhalkar@hotmail.com

—
Durga Dvatrimshat Namavalih

pdf was typeset on May 11, 2026

—

Please send corrections to sanskrit@cheerful.com

